

נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



דאנערשטאג פ' בלק תשע"ג

די באריכטן ווערן אַראָפּגענומען פון די וועבזייטלעך אַפּדעטיס וואָס ווערן געהערט אויפ'ן "קול נטרונא" טעלעפאָן ליניע, און איז דעריבער, שטייגעריך, רעדאַקטירט ספעציעל עס זאָל דינען דעם מינדליכן באַנוץ. די פּאָלגענדע נייעס איז אַ בלויער צייטאַט דערפון וואָס מיר שיקן צוליב דעם גרויסן פּאַרלאַנג, כּתבוּ וּכּלשׁוֹנוּ.

קול נטרונא

באַריכטן • אָפּהאַנדלונגען
אַנאַליזן • שיעורים • דרשות

718.873.0055

True Torah Jews Inc.
183 Wilson St. #162
Brooklyn NY 11211

Phone:
718.841.7053
Fax:
718.504.4513
Email:

info@truetorahjews.org

מעמבערשיפ
מיט נטרונא
\$360
per year

רצון קדשו של
מרן רבינו הקוה"ט
זקוקללה"ה

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...

אם אין לנו קיבוץ מאוחד של אנשים הרשומים בחבורתינו, אז מבטלים אותנו ואת כל פעולותינו, ואומרים, מי הם? וגם באמריקא אף שמדינה זו מרובה היא באוכלוסין, מכל מקום חבורה של אלף איש נחשבת כחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.

לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבונינו אין הפרוטה מצויה... ואין בדעתי ח"ו להטיל עול של סכום גדול על יחידים, אלא חושב אני שכל יחיד יתן בסך הכל רק 10 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר בס"ד לפעול הרבה... (מספר בוצינא קדישא)

ציוני'סטישע מידיא שימפט מיט כעס קעגן די געוואלדיגע השפעה פונעם ריזן עצרת פארגאנגענעם זונטאג פ' חקת

העצערישן ארטיקל צווישן די שורות ליינט זיך קלאר ארויס די אפענע האס און שנאה וואס שפריצט פונעם שרייבער, מיט דער איינרעדעניש אז דאס וועט אפשרעקן סאטמארע חסידים, צי אנדערע ערליכע אידן פון די אלפים ורבבות וועלכע זענען געווען ביים פראטעסט, פון קומען אין דער צוקונפט אויסדריקן זייער וויי געשריי קעגן די רשעי הציונים. ספעציעל האט עס ארויסגעשריגן פונעם גיפטיגן קעפל, וואס האט זיך געליינט אז "סאטמאר בייסט די האנט וואס פיטערט איר". נישט מער נישט ווייניגער.

...

נטרונא פון אנדערע זייט, גייט אן מיט גאנצען שוואנג, מיט פיל זייטיגע אקטיוויטעטן, אויסניצען דעם פראטעסט ארויסצוברענגן לעיני כל אז די מדינה פארטרעט נישט כלל ישראל, און בפרט אקעגן דעם גזירת גיוס, די וואך איז אנגעקומען אין אפיס פון נטרונא איינלאדענונגען פאר אינטערוויואר'ס פון מידיא-נעצן, וואס וויל האבן א טיפערן בליק איבער די ארגאנעזאציע און די יעצטיגען גזירה, מיר האפן אז די פעולות וועט בעז"ה האבן די געוואנטשענע רעזולטאטן און קענען בקרוב מודיע פארן ציבור די תוצאות הברוכות.



דאס תורה-טרייע אידנטום האט זיך גענומען ארגאניזירן צו לאזן הערן פאר די גאנצע גוי'אישע וועלט זייער וויי געשריי קעגן די ציוני'סטישע פאררעטער וועלכע ווילן עוקר זיין כל התורה כולה.

איין ביישפיל ווי טיף דער פראטעסט האט אריינגעשניטן פאר די ציוני'סטישע נאכשלעפער האט מען געקענט זען אינעם טרויעריג-בארימטן פארווערטס הידוע לשמצה, וועלכער איז שוין היינט נעבעך אזוי געפאלן אז ער האט געמוזט אריבערגיין צו ענגליש כדי צו ראטעווען זיין לעצט ביסל קרייז פון ליינער און נישט גענצליך אונטערגיין.

אבער זיין וויסטער דורכפאל וויאזוי זיין קרייז פון אידיש-ליינער איז גענצליך אונטערגעגאנגען צוליב וואס דער צווייטער און דריטער דור פון זיי איז ליינער שוין גענצליך אוועקגעפאלן פון די אידישע מסורה אזש ביז אסימילאציע רח"ל, דאס האלט אים גארנישט צוריק פון זיין א ריכטיגער עומד במרדו אפילו על פתחו של גיהנום, און ככלב השב על קיאו איז דער פארווערטס היינט צו טאגס געווארן פון די סאמע הויפט פאנטרעגער פון די ערגסטע העצערייען און שימפערייען קעגן חרדי'שן אידנטום.

על כל פנים, ענדע פאריגע וואך האט דער פארווערטס געהאט א

דער אויסטערלישער אפקלאנג פון דעם מורא'דיגן מעמד קידוש השם פון פארגאנגענעם זונטאג, וואס איז באריכטעט געווארן אין די גאנצע ציוני'סטישע פרעסע ווי אויך אין אסאך פון די גרעסטע צייטונגען און מידיא אַוטלעטן אין אמעריקע, וויאזוי הונדערט טויזנט ערליכע אידן זענען זיך צוזאמגעקומען כאיש אחד בלב אחד, אויסצורופן דעם קול ה' בכח, דעם הילכיגן וויי געשריי און אויסדריקן א פעלזן פעסטע סאלידאריטעט מיט אונזערע ברידער אין ארצינו הקדושה וועלכע זענען נאנחים ונאנקים אונטער'ן יאך פון די ציוני'סטישע רשעים, האלט נאך אלץ אן מיט אן אומבאשרייבליכן רושם אין א פארנעם וואס איז ווארשיינליך נאכנישט געזען געווארן על אדמת אמעריקע פון ווען דאס יהדות החרדית האט זיך גענומען דא אנטוויקלען.

מ'דארף נישט קיין בעסערער באווייז ווי צו זען די ציוני'סטישע אינטערעסן אין אמעריקע קריצן מיט די ציין און שיסן אין אלע ריכטונגען. זיי קענען זיך נישט איבערקומען צו זען וויאזוי די ערליכע אידעלעך, וועמען זיי האבן שוין לאנג באטראכט אלס עבר ובטל, זענען מקיים די אור-אלטע הבטחה פונעם כן ירבה וכן יפרוץ, און וויאזוי דאס יהדות החרדית אין אמעריקע וואקסט און בליהט בכמות און באיכות, און נאכמער וויאזוי



נייעס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

איראן ווי לאנג זי האלט אן איר קאנטראווערסיעלן נוקלעארן פראגראם.

עס איז נישט קיין שום ספק אז די סאנקציעס, אפילו זיי ווערן נישט אויסגעפירט אויף הונדערט פראצענט, **האט אבער גאר טיף אריינגעשניטן אין איראן'ס עקאנאמיע**. די איראנער רעגירונג נוצט נאך דערווייל פארשידענע טריקס, ווי אויך שמוגלט זי ארויס אסאך אויל אומלעגאל, גענוג אויף צו האלטן איר עקאנאמיע איבער'ן וואסער אויף דערווייל, אבער איראן'ס עקאנאמיע שער מצב איז זייער שמאל, און עס האלט נישט ווייט פון א צושטאנד אז די מאסן זאלן דערקלערן א רעוואלוציע קעגן די רעגירונג, און איינמאל פאר אלעמאל ברענגען אן ענדע צום פאנאטישן איאטאלא רעזשים וואס האלט איראן ביים גארגל שוין העכער דרייסיג יאר.

פון די אנדערע זייט איז איראן'ס נוקלעארער פראגראם זייער פאפולער צווישן די מאסן, און אפילו גרויסע טיילן פון די מער מעסיגע רעפארמיסטישע איראנער זענען אבער אויך איינשטימיג אז דאס לאנד דארף טון אלעס אין אירע מעגליכקייטן צו דערגרייכן די אטאם באמבע, עפעס אין וואס זיי זעען א שטארקן איראנער שטאלץ. אזוי אז דער אלגעמיינער איראנער בירגער איז צעריסן ביי זיך צווישן זיין לאנד'ס שטאלץ און איר נוקלעארער פראגראם וואס מארשירט פאראויס מיט ריזן שריט, קעגן דעם שווערן פרייז פון די ביטערע עקאנאמישע נאכווייען וואס ער דארף לייזן אלס רעזולטאט פונעם נוקלעארן פראגראם.

דער נייער פרעזידענט, כאסאן רוחאני, איז גענוג פאנאטיש און איבערגעגעבן צו די ראדיקאלע איסלאמיסטן. ער איז נישט קיין קלענערער שונא מדינת ישראל ווי זיין פארגייער אכמאדינעזשאד, כאטש ער קען זיך בעסער באהאלטן אונטער דיפלאמאטישע שוץ-מאנטלען און געפידעלטע ווערטער, אבער ווען עס קומט צום נוקלעארן פראגראם איז ער עטוואס ווייכער פון דעם צעדרייטן אכמאדינעזשאד. ער האלט אויך אפיציעל אז איראן דארף האבן דעם נוקלעארן פראגראם – וואס אן דעם וואלט ער קיינמאל נישט געקענט אפילו חלומ'ען פון ווערן איבערגעלאזט אויף די קאנדידאטן ליסטע – אבער ער האלט אויך אז איראן מוז ארבעטן נאנטער

האט דאן געהאט שוואך אנגעצויגן אין די אנקעטעס און מסתמא איז דאס געווען די סיבה פארוואס די איאטאלאס האבן אים געלאזט אינעם פארמעסט, כדי כאטש צו צייגן א פנים פון עטוואס מעסיגקייט ביי די וואלן. ס'איז אבער געווען אנגענומען ביי אינטערנאציאנאלע פאליטישע אנאליסטן אז די איאטאלאס וועלן פארזיכערן אז זייער קאנדידאט זאל געווינען, מיט גוטן און מיט בייזן.

אן אנדערער מעסיגער קאנדידאט וואס איז אויך פארבליבן אויפ'ן שטים צעטל האט זיך ארויסגעצויגן אין די לעצטע מינוט, כדי צו פאראייניגן אלע מעסיגע שטימען ארום רוחאני און אזוי פארזיכערן א זיג פאר די רעפארמיסטן. זיין ארויסטריט האט ווירקליך פאראייניגט אלע רעפארמיסטישע שטימען, וועלכע האבן דורכ'ן שטימען פאר רוחאני געזוכט ארויסצווייזן שטיצע פאר ראפסאזשאני און קעגן די איאטאלאס.

אזוי האט די וועלט זיך אויפגעוועקט זונטאג אינדערפרי צו די דראמאטישע נייעס אז קעגן די ערווארטונגען האט דער מעסיגער רוחאני געזיגט אין די פרעזידענט וואלן, און נישט סתם געזיגט, נאר ער האט באקומען העכער 50%, מער ווי 18 מיליאן פון די אפגעגעבענע נאנט צו 30 מיליאן שטימען. דער קאנסערוואטיווער קאנדידאט זשאָלילי, וועלכער איז געווען אומאפיציעל דער וועמען איאטאלא כאמינעי וואלט געקענט באשטיין צו זען געווינען, איז אריינגעקומען אויפ'ן דריטן ארט, מיט קוים 4 מיליאן שטימען.

די וועלט איז פראסט און פשוט געכאפט געווארן אין שאק.

ס'איז נאך צו פרי צו קענען וויסן פונקטליך וואס איז פארגעאנגען אונטער די קוליסן פון דעם פארשלאסענעם לאנד, וואו אלעס איז אונטער די קוליסן... און עס וועט נאך נעמען א שטיק צייט ביז מ'וועט וויסן קלאר וואס עס האט זיך דארט אפגעשפילט, אבער איין זאך איז זייער קלאר: **אז דער אויסגאנג פון די וואלן איז געווען א דירעקטער רעזולטאט פון די שווערע פארקריפלענדע סאנקציעס וואס דער אמעריקאנער פרעזידענט אבאמא האט געפירט די יו-ען ארויפצולייגן אויף**

אין אנדערע נייעס

אינמיטן די אנגעצויגענע תקופה וואס גייט דורך אויף אידישע קינדער אין ארצינו הקדושה, ווען מבחוץ תשכל חרב ומחדרים אימה, ווען ס'זענען אויפגעשטאנען אלע שונאי ישראל און משנאי הדת, די גוי'אישע און אידישע צוגלייך, און באדראען אויפאמאל איינצושלינגען די שארית הפליטה מיט גוטן און מיט בייזן. **אלה בנצחנימו ואלה ברצחנימו**. איז געקומען א מערקווירדיגע נייעס פון א גענצליך אומערווארטעטן ווינקל, עפעס וואס האט געכאפט די גאנצע וועלט אין שאק.

שוין א שטיק צייט וואס די וועלט גרייט זיך צו די פרעזידענט וואלן אין איראן. **מוכאמעד אכמאדינעזשאד** האט שוין געענדיגט זיין צווייטן קאדענץ אלס פרעזידענט, און צוליב טוירם לימיטס איז ער געווען געצווינגען אפצוטרעטן פון אמת. יעצט זענען פארגעקומען די וואלן אויסצוקלויבן זיין נאכפאלגער, און די וועלט האט שוין עטליכע חדשים געהאלטן געשפאנט דעם אטעם צו זען די אנטוויקלונגען וויאזוי זיי וועלן זיך אויסקאכן אין דעם פארשפארטן און מיסטעריעזן לאנד.

עטליכע וואכן צוריק האבן די ראדיקאלע אַיאַטאַלאַס וועלכע פירן דאס לאנד, אין שפיץ פון דעם הויפט אַיאַטאַלאַ כאַמינעי, געמאלדן די נעמען פון אכט קאנדידאטן וועלכע זענען ערלויבט געווארן זיך צו פארמעסטן אין די וואלן. פון די ליסטע זענען ארויסגענומען געווארן די נעמען פון עטליכע מער מעסיגע קאנדידאטן, א שטייגער ווי אַקבאַר ראַפּסאַזשאַני, וואס האט געוויזן לכאורה אז די איראנער ראדיקאלע גייסטליכע זענען אנטשלאסן נישט ארויפצולאזן אויפ'ן בענקל קיין מעסיגן קאנדידאט, און נאר צודרייטע פאנאטיקער זענען ערלויבט אנצוהאלטן די וויכטיגע שליסל פאזיציע פון פרעזידענט אין איראן.

...

צווישן די אכט קאנדידאטן איז יא פארבליבן איין מעסיגער קאנדידאט, **כאַסאַן רוחאַני**, וועלכער



נייעס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

...

פאר די היציגע מלחמה-צינדער אין מדינת ישראל, אין שפיץ פונעם מלחמה-גייציגן ראש הממשלה ביבי נתניהו, איז די נייעס געווען א גאר שטארקער קלאפ. זיי פארפירן שוין א לאנגע צייט אז אבאמא לעבט אין אילויעס ווען ער רעדט זיך איין אז די סאנקציעס קעגן איראן וועלן עפעס אויפטון, און אז אמעריקע האט נישט קיין אויסוועג נאר מוז שוין און זאפארט אטאקירן איראן, כאטש דאס וועט אריינשלעפן דעם גאנצן ראיאן, און מעגליך גרויסע טיילן פון די וועלט, אין א פרישע מלחמה, אבער זיי ווארענען אז דאס איז א קליינער פרייז צו צאלן אבי צו פארזיכערן אז איראן האט נישט קיין נוקלעארע וואפן.

נתניהו האט שוין דעם זונטאג, באלד נאכ'ן הערן פון די נייעס, פארעפנטליכט א סטעיטמענט וואו ער האט געווארנט די וועלט אז זי זאל זיך נישט לאזן פארבלענדן פון איראן'ס נייעס פרעזידענט, און אז ער וועט נישט קענען גארנישט טון אפצושטעלן דעם פראגראם, ווייל אין איראן געהער דאס לעצטע ווארט פאר'ן הויפט איאטאלא כאמינעי, און ווי לאנג ער זאגט נישט ניין וועט דער פראגראם אנגיין אין פולן שוואונג.

און ווי אפט אין די דאזיגע פעלער, האבן אויך די שפארבערישע אגוד'סטישע צייטונגען אין מדינת ישראל געטאנצן צו נתניהו'ס פידל און זייערע עדיטאריעלע האבן געזינגען דעם זעלבן ניגון, אז רוחאני'ס אויסוואל איז גאר שעדליך וויבאלד ער וועט נאר דינען אלס מאסקע צו ערלויבן די איאטאלאס אנצוגיין מיט זייער נוקלעארן פראגראם אונטער די נאז פון די נאאיווע מערב וועלט.

ביים יעצטיגן מאמענט צייגט אבער אבאמא א שפאטישן שמייכל פאר נתניהו. יעדער איז מודה אז מ'קען נישט וויסן וואו איראן וועט ריכטן אירע טריט אונטער'ן נייעס פרעזידענט, וואס ווי געזאגט איז מעגליך אז ער אליין איז נישט עכט אינטערעסירט אפצושטעלן אדער רעדוצירן דעם נוקלעארן

מיט די מערב וועלט צו טרעפן א מיטל-וועג איבער איר נוקלעארן פראגראם.

די דאזיגע נוקלעארע דילעמא האט געשפילט א צענטראלע ראלע אין די איצטיגע פרעזידענט וואלן, און דער אויסגאנג דערפון איז אויסער יעדן צווייפל א דירעקטער רעזולטאט פון די עקאנאמישע נאכווייען.

אבער פאליטישע אנאליסטן איבער די וועלט זענען נאך אלץ צעטיילט איבער פונקטליך וויאזוי דאס אויסצוטייטשן, ווייל דער וועג וויאזוי עס האט געארבעט קען גיין אויף צוויי וועגן.

איינס קען זיין אז דאס פאלק, וועלכע האט געכאפט א שווערן עקאנאמישן קלאפ אדאנק די סאנקציעס, איז אזוי אויפגעברויזט אויף די איאטאלאס פאר'ן זיי אריינפירן אין דער ערד אז זיי האבן געשטימט פאר סיי וועלכן מעסיגן קאנדידאט, אבי נישט פאר דעם קאנדידאט וואס די איאטאלאס ווילן זען אויפ'ן בענקל. לויט דעם מהלך איז עס א שטארקער פראסק פאר די איאטאלאס.

ס'קען אבער זיין פונקט פארקערט, אז אדרבא, אויב די איאטאלאס וואלטן אמת'דיג געוואלט וואלטן זיי שוין געפעלט די וואלן און פארזיכערט אז דער קאנסערוואטיווער קאנדידאט קומט ארויף אויפ'ן בענקל. לויט די טעאריע איז דאס א באהאלטענע קאנספיראציע. די כיטרע איראנער איאטאלאס האבן געשפילט א געיס מיט די גאנצע וועלט, זיי האבן געמאכט א פנים כאילו זיי ווילן דעם קאנסערוואטיווער קאנדידאט, אבער עכט האבן זיי שטילערהייט געוואלט אז דער מעסיגער קאנדידאט זאל געווינען, טאקע כדי ער זאל איינשלעפן די וועלט פאר נאך א יאר צוויי דורכ'ן אנשטעלן א פנים כאילו ער וויל גוט לעבן מיט די מערב וועלט, און אויסציען די פארהאנדלונגען מיט נאך א שטיק צייט, גענוג לאנג ביז ווען זיי באווייזן פאקטיש זיך איינשאפן א נוקלעארע באמבע.

פראגראם, און נאכמער איז מעגליך אז אפילו אויב ער וועט וועלן וועט ער נישט קענען עס אפשטעלן אן כאמינעי'ס רשות.

מיט דעם אלעם קען אבער אבאמא ווייזן א זיג-צייכן איבער דעם קלארן פאקט אז די סאנקציעס האבן אנגעמאכט אן אומפארמיידבארן רושם אין איראן. סיי צי די איאטאלאס זוכן איבערצוקלוגן די מערב וועלט דורך ארויפלאזן א כלאמפערשט מעסיגן, סיי צי דאס פאלק האט זיך אמת'דיג אנגעפיפן אין די איאטאלאס און אריינגעשטימט דעם מעסיגן קאנדידאט על אפם ועל חמתם. סיי וועלכער וועג מ'זאל נישט נעמען ווייזט עס אז די סאנקציעס האבן דעם ריכטיגן אפעקט און לייגן א געוואלדיגן דרוק אויף איראן'ס עקאנאמיע, און אלע אירע ארבעטער.

וואס איז קלאר אז דער אויפשטייג פון רוחאני וועט פירן אבאמא נאכמער צו וועלן פארשטארקן דעם דרוק אויף איראן דורך די סאנקציעס, און פון די אנדערע זייט איז עס געווען, ווייניגסטנס מאמענטאל, א שארפער פראסק פאר די ציוניסטישע מלחמה צינדער, וועלכע וועלן יעצט מוזן ווארטן מיט מער געדולד ביז ווען אמעריקע וועט באשליסן אז זי איז גרייט צו גיין אין מלחמה מיט אזא מאכטפולע ארמיי ווי איראן, וואס איז ווייט נישט קיין פארגלייך צו וואס אמעריקע האט געזען אין אפגאניסטאן אדער אפילו איראק.

מיר פון אונזער זייט קענען אודאי נישט נעמען קיין שטעלונג אין אפוועגן וועלכער שונא ישראל איז בעסער פאר אידישע אינטערעסן, און מיר קענען נאר ווייטער מתפלל זיין אז דער אויבערשטער זאל אונז שוין באפרייען פון די שרעקליכע רוחניות'דיגע און גשמיות'דיגע קלאָפּאַטע וואס רופט זיך מדינת ישראל, אן קיין שום שאדן פאר קיין אידיש נפש נישט ברוחניות און נישט בגשמיות. בב"א.

